

Howatyrly mesele / satiriki hekaýa

Category: Hekaýalar, Kitapcy, Satiriki hekaýalar

написано kitapcy | 23 январа, 2025

Howatyrly mesele / satiriki hekaýa HOWATYRLY MESELE

*«Ýüke werzişgär boz eşek
Bolaýyn diýseň, öýlengin».
Magtymguly.*

Hormatly sallahlar! Meniň size berjek wajyp maslahatym bar. Hawa, hawa, wajyp maslahatym. Öýlenmek barada. «Öýlenmäňkäň, oýlan» diýip, bizden öňki öýlenip geçenler ýöne ýere aýdan däldirler. Başymdan geçendigi sebäpli, menem şol pikiri ikelläp däl, durkum bilen goldaýaryn.

Seýrek biten mekgejöwen ýaly bolup, parsa-parsa gyl örüp, eňegiňizdir ýokarky dodagyňyza tamdyryň kesewi degen ýaly bolar welin, siziň öňüňizden gaýragoýulmagy howply wajyp bir mesele zompuldap çykar. O-da duluňyzy doldurmak. Ýagny, öýlenmek meselesi. Ine, şu mesele bolsa, çyndan we çuňdan oýlanmaly, howatyrly meseledir. Üşbu, şu meselede säwlige sähelçe mümkinçilik döretseň, indiki öýlenýänçäň (ykbal beýle oýna duş etmäwersin!). Çyn-Maçyna argyşa bugdaý äkiden yükçi ýaly dünýä ineniňize, sizi dünýä inderen ene-ataňyza mydama igenip gezmegiňiz mümkin. Şeýle ýagdaýa düşmejek bolsaňyz, menden maslahat (maňa-da öňkülerden) şulary berjaý ediň. Eger berjaý edäýen ýeriňizde soňy bilen elimi gysup däl, meni ýagşyja bagryňyza oýkap «sagbolsunlary» ýüregiňizden aýtmagyňyz mümkin. Diňläň:

Birinji. Özüňize «içeri işler ministri» (ýagny, gelinlik) saýlajak bolýanyňyzyň ejesi, kakasy we ş.m.-leri ketde kürsüleriň eýeleri bolmaly. Sebäbini menden gowy bilýänsiňiz. Eger bilmeseniňiz, soň göz ýetirersiňiz.

Ikinjiden. Onuň kakasynyň jyny ejesiniňkiden ejiz bolmaly. Onuňam sebäbini özüňiz gowy bilýänsiňiz. Galyberse-de, «işe»

alkal bolýanyňyz şol maşgalada dünýä inen ýeke-täk şahs bolmaly. Şonda döwran siziň eliňizde bolar.

Şu maslahatlary berjaý edip, toý tutup görüň. Eger şonda-da bolmasa, onda bagyşlaň welin, eger şu ýagty jahanda ýaşajak bolsaňyz, meniň elim siziň ýakaňyzda däl, aşötiriňizde bolar. Gaty çynym bilen aýdýan, aşötiriňizde...

Jorageldi SAPARGELDIÝEW. Satiriki hekaýalar